

शिक्षा सम्बन्धी केही नेपाल ऐन संशोधन गर्न बनेको विधेयक

प्रस्तावना: शिक्षा सम्बन्धी केही नेपाल ऐनलाई संशोधन गर्न वाञ्छनीय भएकोले,

संघीय संसदले यो ऐन बनाएको छ ।

१. संक्षिप्त नाम र प्रारम्भ: (१) यस ऐनको नाम “शिक्षा सम्बन्धी केही नेपाल ऐन संशोधन गर्ने ऐन, २०७५” रहेको छ।

(२) यो ऐन तुरुन्त प्रारम्भ हुनेछ ।

२. छात्रवृत्ति सम्बन्धी ऐन, २०२१ मा संशोधन: छात्रवृत्ति सम्बन्धी ऐन, २०२१ को,-

(१) दफा ७ग. मा रहेको “मन्त्रालयले” भन्ने शब्दको सट्टा “शिक्षा, विज्ञान तथा प्रविधि मन्त्रालयले” भन्ने शब्दहरू राखिएका छन् ।

(२) ठाउँ ठाउँमा रहेका “शिक्षा तथा खेलकुद मन्त्रालय” भन्ने शब्दहरूको सट्टा “शिक्षा, विज्ञान तथा प्रविधि मन्त्रालय” भन्ने शब्दहरू राखी रूपान्तर गरिएको छ।

३. नेपाल संस्कृत विश्वविद्यालय ऐन, २०४३ मा संशोधन: नेपाल संस्कृत विश्वविद्यालय ऐन, २०४३ को,-

(१) दफा ४ को उपदफा (३) पछि देहायको उपदफा (४) थपिएको छ:-

“(४) सभाको अध्यक्षले सभाको बैठकको निर्णय प्रमाणित गर्नेछ ।”

(२) दफा १४ को उपदफा (३) मा रहेका “जाँचबुझ गर्ने, गराउने” भन्ने शब्दहरू पछि “र निर्देशन दिने” शब्दहरू थपिएका छन् ।

(३) दफा १५ को,-

(क) उपदफा (१) मा रहेका “शिक्षा मन्त्री वा शिक्षा राज्यमन्त्री” भन्ने शब्दहरूको सट्टा “शिक्षा, विज्ञान तथा प्रविधि मन्त्री वा राज्यमन्त्री” भन्ने शब्दहरू राखिएका छन् ।

(ख) उपदफा (२) पछि देहायको उपदफा (३) थपिएको छ :-

“(३) सहकुलपतिले आवश्यकता अनुसार विश्वविद्यालयको निरीक्षण गर्न, गराउन र निर्देशन दिन सक्नेछ” ।

(४) दफा १७ को उपदफा (४) को सट्टा देहायको उपदफा (४) राखिएको छ:-

“(४) शिक्षाध्यक्षले सभाको अध्यक्षबाट प्रमाणित भएको सभाको निर्णय वा आदेशलाई अभिलेख गरी राख्नु पर्नेछ । सो निर्णय वा आदेशको एकप्रति कुलपति समक्ष पठाउनुपर्नेछ ।”

(४) दफा १९ पछि देहायको उपदफा (१९क) राखिएको छ:-

“(१९क) पदबाट हटाउन सकिने: (१) उप-कुलपति, शिक्षाध्यक्ष, कुलसचिव र सेवा आयोगको अध्यक्षले आफ्नो पद अनुरूपको जिम्मेवारी पूरा नगरेको, इमान्दारीपूर्वक काम नगरेको वा निजले पद अनुकूलको आचरण नगरेको भनी सभामा तत्काल रहेका एक चौथाई सदस्यहरूले निजलाई पदबाट हटाउन कुलपति समक्ष लिखित निवेदन दिएमा कुलपतिले सभाको कुनै सदस्यको

अध्यक्षतामा विश्वविद्यालय अनुदान आयोगको सदस्य र शिक्षा, विज्ञान तथा प्रविधि मन्त्रालयको सचिव रहेको तीन सदस्यीय छानबिन समिति गठन गर्नेछ ।

(२) उपदफा (१) बमोजिम गठित छानबिन समितिले सो सम्बन्धमा आवश्यक छानबिन गरी तीस दिनभित्र आफ्नो प्रतिवेदन कुलपति समक्ष पेश गर्नुपर्नेछ ।

(३) उपदफा (२) बमोजिमको प्रतिवेदन प्राप्त भएपछि कुलपतिले सो प्रतिवेदन सभा समक्ष पेश गर्नेछ ।

(४) उपदफा (२) बमोजिम पेश भएको प्रतिवेदन उपर छलफल हुँदा सभाको बैठकमा उपस्थित सदस्यमध्ये सभामा तत्काल कायम रहेका पचास प्रतिशतभन्दा बढी सदस्यले उप-कुलपति, शिक्षाध्यक्ष, कुलसचिव र सेवा आयोगको अध्यक्षलाई पदबाट हटाउन निर्णय गरेमा कुलपतिले उप-कुलपति, शिक्षाध्यक्ष, कुलसचिव र सेवा आयोगको अध्यक्षलाई पदबाट हटाउने छ ।

तर त्यसरी हटाउनु अघि निजलाई सफाई पेश गर्ने मौकाबाट वञ्चित गरिने छैन ।

(५) उप-कुलपति, शिक्षाध्यक्ष, कुलसचिव र सेवा आयोगको अध्यक्ष बाहेक विश्वविद्यालयका अन्य पदाधिकारीलाई उपदफा (१) बमोजिमको आरोप छानबिन गर्दा वा पदबाट हटाउँदा अपनाउनुपर्ने प्रक्रिया तोकिए बमोजिम हुनेछ ।

(६) यस दफा बमोजिम कुनै पदाधिकारी उपर छानबिन शुरू भएमा त्यसको अन्तिम निर्णय नभएसम्मको लागि निजले आफू बहाल रहेको पदमा काम गर्न पाउने छैन ।

(७) उपदफा (६) बमोजिमको पदाधिकारीले गर्ने दैनिक काम सम्पादन गर्नका लागि कुलपतिले विश्वविद्यालयको कुनै पदाधिकारीलाई जिम्मेवारी तोकन सक्नेछ ।"

(५) दफा २९ पछि देहायको दफा २९क. थपिएको छ :-

"२९क. उच्च शिक्षा निःशुल्क हुने : (१) विश्वविद्यालयले तोकेको मापदण्ड पूरा गरी विश्वविद्यालय वा मातहतका आङ्गिक शैक्षिक संस्थामा भर्ना भएका आर्थिक रूपले विपन्न, आर्थिक रूपले विपन्न दलित र आर्थिक रूपले विपन्न अपाङ्गता भएका विद्यार्थीको लागि उच्च शिक्षा निःशुल्क हुनेछ ।

स्पष्टीकरण : यस उपदफाको प्रयोजनको लागि "आर्थिक रूपले विपन्न" भन्नाले जीवनयापन गर्ने कुनै आधार, आयश्रोत वा सम्पत्ति नभएको नेपाल सरकारले नेपाल राजपत्रमा सूचना प्रकाशन गरी तोकेको भन्दा न्यून आय भएको व्यक्ति सम्झनु पर्छ ।

(२) प्रचलित कानूनमा जुनसुकै कुरा लेखिएको भए तापनि दलित विद्यार्थीको लागि प्राविधिक तथा व्यावसायिक उच्च शिक्षामा एकपटक भर्नाका लागि तोकिए बमोजिमको सिट सुरक्षित गरिनेछ ।"

(६) दफा ४ र दफा ३४क. मा रहेका "शिक्षा तथा खेलकुद मन्त्रालय" भन्ने शब्दहरूको सट्टा "शिक्षा, विज्ञान तथा प्रविधि मन्त्रालय" राखी रूपान्तर गरिएको छ ।

४. काठमाडौं विश्वविद्यालय ऐन, २०४८ मा संशोधन: काठमाडौं विश्वविद्यालय ऐन, २०४८ को,-

(१) दफा ४ को,-

(क) उपदफा (१) को खण्ड (च) मा रहेका "शिक्षा तथा संस्कृति मन्त्रालय" भन्ने शब्दहरूको सट्टा "शिक्षा, विज्ञान तथा प्रविधि मन्त्रालय" भन्ने शब्दहरू राखिएका छन् ।

(ख) उपदफा (४) पछि देहायको उपदफा (५) थपिएको छ:-

"(५) सभाको अध्यक्षले सभाको बैठकको निर्णय प्रमाणित गर्नेछ ।"

(२) दफा १३ को

(क) उपदफा (२) र (७) झिकिएका छन् ।

(ख) उपदफा (४) मा रहेको "जाँचबुझ गर्ने गराउने"को सट्टा "जाँचबुझ गर्ने गराउने र निर्देश दिने" थप गरिएको ।

(३) दफा १३ पछि देहायको दफा १३क. थपिएको छ :-

"१३क. सह-कुलपति:(१) शिक्षा, विज्ञान तथा प्रविधि मन्त्री वा राज्यमन्त्री विश्वविद्यालयको सह-कुलपति हुनेछ ।

(२) कुलपतिको अनुपस्थितिमा सह-कुलपतिले दीक्षान्त समारोहको अध्यक्षता गर्नेछ ।

(३) सह-कुलपतिले आवश्यकता अनुसार विश्वविद्यालयको निरीक्षण गर्न, गराउन र निर्देशन दिन सक्नेछ" ।

(४) दफा १५ को उपदफा (३) को सट्टा देहायको उपदफा (३) राखिएको छ:-

"(४) रजिष्ट्रारले सभाको अध्यक्षबाट प्रमाणित भएको सभाको निर्णय वा आदेशलाई अभिलेख गरी राख्नु पर्नेछ । सो निर्णय वा आदेशको एकप्रति कुलपतिसमक्ष पठाउनुपर्नेछ ।"

(५) दफा १६ पछि देहायको उपदफा (१६क) राखिएको छ:-

"(१६क) पदबाट हटाउन सकिने: (१) उप-कुलपति र रजिष्ट्रारले आफ्नो पद अनुरूपको जिम्मेवारी पूरा नगरेको, इमान्दारीपूर्वक काम नगरेको वा निजले पद अनुकूलको आचरण नगरेको भनी सभामा तत्काल रहेका एक चौथाई सदस्यहरूले निजलाई पदबाट हटाउन कुलपति समक्ष लिखित निवेदन दिएमा कुलपतिले सभाको कुनै सदस्यको अध्यक्षतामा विश्वविद्यालय अनुदान आयोगको सदस्य र शिक्षा, विज्ञान तथा प्रविधि मन्त्रालयको सचिव रहेको तीन सदस्यीय छानबिन समिति गठन गर्नेछ ।

(२) उपदफा (१) बमोजिम गठित छानबिन समितिले सो सम्बन्धमा आवश्यक छानबिन गरी तीस दिनभित्र आफ्नो प्रतिवेदन कुलपति समक्ष पेश गर्नुपर्नेछ ।

(३) उपदफा (२) बमोजिमको प्रतिवेदन प्राप्त भएपछि कुलपतिले सो प्रतिवेदन सभा समक्ष पेश गर्नेछ ।

(४) उपदफा (२) बमोजिम पेश भएको प्रतिवेदन उपर छलफल हुँदा सभाको बैठकमा उपस्थित सदस्यमध्ये सभामा तत्काल कायम रहेका पचास प्रतिशतभन्दा बढी सदस्यले उप-कुलपति र रजिष्ट्रारलाई पदबाट हटाउन निर्णय गरेमा कुलपतिले उप-कुलपति र रजिष्ट्रारलाई पदबाट हटाउने छ ।

तर त्यसरी हटाउनु अघि निजलाई सफाई पेश गर्ने मौकाबाट वञ्चित गरिने छैन ।

(५) उप-कुलपति र रजिष्ट्रार बाहेक विश्वविद्यालयका अन्य पदाधिकारीलाई उपदफा (१) बमोजिमको आरोप छानबिन गर्दा वा पदबाट हटाउँदा अपनाउनुपर्ने प्रक्रिया तोकिए बमोजिम हुनेछ ।

(६) यस दफा बमोजिम कुनै पदाधिकारी उपर छानबिन शुरू भएमा त्यसको अन्तिम निर्णय नभएसम्मको लागि निजले आफू बहाल रहेको पदमा काम गर्न पाउने छैन ।

(७) उपदफा (६) बमोजिमको पदाधिकारीले गर्ने दैनिक काम सम्पादन गर्नका लागि कुलपतिले विश्वविद्यालयको कुनै पदाधिकारीलाई जिम्मेवारी तोकन सक्नेछ ।"

(६) दफा २० पछि देहायको दफा २०क. थपिएको छ:-

"२०क. उच्च शिक्षा निःशुल्क हुने : (१) विश्वविद्यालयले तोकेको मापदण्ड पूरा गरी विश्वविद्यालय वा मातहतका आङ्गिक शैक्षिक संस्थामा भर्ना भएका आर्थिक रूपले विपन्न, आर्थिक रूपले विपन्न दलित र आर्थिक रूपले विपन्न अपाङ्गता भएका विद्यार्थीको लागि उच्च शिक्षा निःशुल्क हुनेछ ।

स्पष्टीकरण : यस उपदफाको प्रयोजनको लागि "आर्थिक रूपले विपन्न" भन्नाले जीवनयापन गर्ने कुनै आधार, आयश्रोत वा सम्पत्ति नभएको नेपाल सरकारले नेपाल राजपत्रमा सूचना प्रकाशन गरी तोकेको भन्दा न्यून आय भएको व्यक्ति सम्झनु पर्छ ।

(२) प्रचलित कानूनमा जुनसुकै कुरा लेखिएको भए तापनि दलित विद्यार्थीको लागि प्राविधिक तथा व्यावसायिक उच्च शिक्षामा एकपटक भर्नाका लागि तोकिए बमोजिमको सिट सुरक्षित गरिनेछ ।"

५. त्रिभुवन विश्वविद्यालय ऐन, २०४९ मा संशोधन: त्रिभुवन विश्वविद्यालय ऐन, २०४९ को,-

(१) दफा ९ को उपदफा (३) पछि देहायको उपदफा (३क) थपिएको छ:-

"(३क) सभाको अध्यक्षले सभाको बैठकको निर्णय प्रमाणित गर्नेछ ।"

(२) दफा १७ को उपदफा (१) मा रहेका "शिक्षा तथा संस्कृति मन्त्री वा राज्य मन्त्री" भन्ने शब्दहरूको सट्टा "शिक्षा, विज्ञान तथा प्रविधि मन्त्री वा राज्य मन्त्री" भन्ने शब्दहरू राखिएका छन् ।

(३) दफा १९ को उपदफा (१०) को सट्टा देहायको उपदफा (१०) राखिएको छ:-

"(१०) शिक्षाध्यक्षले सभाको अध्यक्षबाट प्रमाणित भएको सभाको निर्णय वा आदेशलाई अभिलेख गरी राख्नु पर्नेछ । सो निर्णय वा आदेशको एकप्रति कुलपतिसमक्ष पठाउनुपर्नेछ ।"

(४) दफा २१ पछि देहायको उपदफा (२१क) राखिएको छ:-

"(२१क) पदबाट हटाउन सकिने: (१) उप-कुलपति, शिक्षाध्यक्ष, रजिष्ट्रार र सेवा आयोगको अध्यक्षले आफ्नो पद अनुरूपको जिम्मेवारी पूरा नगरेको, इमान्दारीपूर्वक काम नगरेको वा निजले पद अनुकूलको आचरण नगरेको भनी सभामा तत्काल रहेका एक चौथाई सदस्यहरूले निजलाई पदबाट हटाउन कुलपति समक्ष लिखित निवेदन दिएमा कुलपतिले सभाको कुनै सदस्यको अध्यक्षतामा विश्वविद्यालय अनुदान आयोगको सदस्य र शिक्षा, विज्ञान तथा प्रविधि मन्त्रालयको सचिव रहेको तीन सदस्यीय छानबिन समिति गठन गर्नेछ ।

(२) उपदफा (१) बमोजिम गठित छानबिन समितिले सो सम्बन्धमा आवश्यक छानबिन गरी तीस दिनभित्र आफ्नो प्रतिवेदन कुलपति समक्ष पेश गर्नुपर्नेछ ।

(३) उपदफा (२) बमोजिमको प्रतिवेदन प्राप्त भएपछि कुलपतिले सो प्रतिवेदन सभा समक्ष पेश गर्नेछ ।

(४) उपदफा (२) बमोजिम पेश भएको प्रतिवेदन उपर छलफल हुँदा सभाको बैठकमा उपस्थित सदस्यमध्ये सभामा तत्काल कायम रहेका पचास प्रतिशतभन्दा बढी सदस्यले उप-कुलपति, शिक्षाध्यक्ष, रजिष्ट्रार र सेवा आयोगको अध्यक्षलाई पदबाट हटाउन निर्णय गरेमा कुलपतिले उप-कुलपति, शिक्षाध्यक्ष, रजिष्ट्रार र सेवा आयोगको अध्यक्षलाई पदबाट हटाउने छ ।

तर त्यसरी हटाउनु अघि निजलाई सफाई पेश गर्ने मौकाबाट वञ्चित गरिने छैन ।

(५) उप-कुलपति, शिक्षाध्यक्ष, रजिष्ट्रार र सेवा आयोगको अध्यक्ष बाहेक विश्वविद्यालयका अन्य पदाधिकारीलाई उपदफा (१) बमोजिमको आरोप छानबिन गर्दा वा पदबाट हटाउँदा अपनाउनुपर्ने प्रक्रिया तोकिए बमोजिम हुनेछ ।

(६) यस दफा बमोजिम कुनै पदाधिकारी उपर छानबिन शुरू भएमा त्यसको अन्तिम निर्णय नभएसम्मको लागि निजले आफू बहाल रहेको पदमा काम गर्न पाउने छैन ।

(७) उपदफा (६) बमोजिमको पदाधिकारीले गर्ने दैनिक काम सम्पादन गर्नका लागि कुलपतिले विश्वविद्यालयको कुनै पदाधिकारीलाई जिम्मेवारी तोकन सक्नेछ ।"

(५) दफा २५ को उपदफा (२) को सट्टा देहायको उपदफा (२) राखिएको छ :-

"(२) विश्वविद्यालयको लेखापरीक्षण महालेखा परीक्षकबाट हुनेछ ।"

(६) दफा २७ पछि देहायको दफा २७क. थपिएको छ:-

"२७क. उच्च शिक्षा निःशुल्क हुने : (१) विश्वविद्यालयले तोकिएको मापदण्ड पूरा गरी विश्वविद्यालय वा मातहतका आङ्गिक शैक्षिक संस्थामा भर्ना भएका आर्थिक रूपले विपन्न, आर्थिक रूपले विपन्न दलित र आर्थिक

रूपले विपन्न अपाङ्गता भएका विद्यार्थीको लागि उच्च शिक्षा निःशुल्क हुनेछ।

स्पष्टीकरण : यस उपदफाको प्रयोजनको लागि “आर्थिक रूपले विपन्न” भन्नाले जीवनयापन गर्ने कुनै आधार, आयश्रोत वा सम्पत्ति नभएको नेपाल सरकारले नेपाल राजपत्रमा सूचना प्रकाशन गरी तोकेको भन्दा न्यून आय भएको व्यक्ति सम्झनु पर्छ ।

(२) प्रचलित कानूनमा जुनसुकै कुरा लेखिएको भए तापनि दलित विद्यार्थीको लागि प्राविधिक तथा व्यावसायिक उच्च शिक्षामा एकपटक भर्नाका लागि तोकिए बमोजिमको सिट सुरक्षित गरिनेछ ।”

(७) दफा ८ र दफा ३१ मा रहेका “शिक्षा तथा संस्कृति मन्त्रालय” भन्ने शब्दहरूको सट्टा “शिक्षा, विज्ञान तथा प्रविधि मन्त्रालय” भन्ने शब्दहरू राखी रूपान्तर गरिएको छ ।

६. विश्वविद्यालय अनुदान आयोग ऐन, २०५० मा संशोधन: विश्वविद्यालय अनुदान आयोग ऐन, २०५० को,-

(१) दफा ११ पछि देहायको दफा ११क. र ११ख. थपिएका छन्:-

"११क. निःशुल्क उच्च शिक्षाको लागि अनुदान दिने : (१) विश्वविद्यालय वा मातहतका आङ्गिक शैक्षिक संस्थामा भर्ना भएका आर्थिक रूपले विपन्न, आर्थिक रूपमा विपन्न दलित वा आर्थिक रूपमा विपन्न अपाङ्गता भएका विद्यार्थीलाई लाग्ने अध्ययन शुल्क बापतको रकम आयोगले निज अध्ययनरत शिक्षण संस्थामा अनुदानको रूपमा उपलब्ध गराउनेछ ।

स्पष्टीकरण : यस उपदफाको प्रयोजनको लागि “आर्थिक रूपले विपन्न” भन्नाले जीवनयापन गर्ने कुनै आधार, आयश्रोत वा सम्पत्ति नभएको नेपाल सरकारले नेपाल राजपत्रमा सूचना प्रकाशन गरी तोकेको भन्दा न्यून आय भएको व्यक्ति सम्झनु पर्छ ।

(२) उपदफा (१) मा जुनसुकै कुरा लेखिएको भए तापनि देहायको अवस्थामा रहेका विद्यार्थीहरूको लागि अध्ययन शुल्क बापतको रकम शिक्षण संस्थालाई उपलब्ध गराइने छैन :-

(क) अध्ययन गर्न छोडेका,

(ख) अध्ययन संकाय परिवर्तन गरेका,

(ग) तोकिएको हाजिरी प्रतिशत भन्दा कम हाजिर भएका,

(घ) लगातार दुई वर्ष सम्म अनुत्तीर्ण भएका,

(ङ) झुट्टा विवरण पेश गरेका, वा

(च) अन्य शिक्षण संस्थामा निःशुल्क अध्ययन गरिरहेका ।

(३) उपदफा (१) बमोजिम उपलब्ध गराइएको अनुदान उपदफा (२) बमोजिमका अवस्थामा रहेका विद्यार्थीका लागि प्रयोग भएको देखिएमा सम्बन्धित शिक्षण संस्थाले त्यस्तो रकम असुल उपर गरी आयोगमा फिर्ता पठाउनु पर्नेछ ।

(४) उपदफा (३) बमोजिमको रकम सम्बन्धित शिक्षण संस्थाले आयोगमा फिर्ता नपठाएमा त्यस्तो शैक्षिक संस्थालाई दिइने जुनसुकै अनुदान आयोगले रोक्न गर्न सक्नेछ ।

११ख. निःशुल्क उच्च शिक्षाका लागि रकम व्यवस्था : (१) दफा ११क. अनुसार लाग्ने रकम आयोगले निःशुल्क उच्च शिक्षा दिने प्रयोजनको लागि विश्वविद्यालय वा मातहतका आङ्गिक शैक्षिक संस्थालाई दिएको अनुदान रकम सालवसाली रूपमा विश्वविद्यालय अनुदान आयोगको विनियोजित बजेटबाट व्यवस्थापन हुनेछ ।

(२) दफा १६ को उपदफा (२) को सट्टा देहायको उपदफा (२) राखिएको छ :-
"(२) आयोगको लेखापरीक्षण महालेखा परीक्षकबाट हुनेछ ।"

(३) दफा ५ र दफा १८ मा रहेका "शिक्षा, संस्कृति तथा समाज कल्याण मन्त्रालय" भन्ने शब्दहरूको सट्टा "शिक्षा, विज्ञान तथा प्रविधि मन्त्रालय" भन्ने शब्दहरू राखी रूपान्तर गरिएको छ ।

७. पूर्वाञ्चल विश्वविद्यालय ऐन, २०५० मा संशोधन: पूर्वाञ्चल विश्वविद्यालय ऐन, २०५० को,-

(१) दफा ३ को उपदफा (२) को सट्टा देहायको उपदफा (२) राखिएको छ :-

"(२) विश्वविद्यालयको केन्द्रीय कार्यालय मोरङ जिल्ला, सुन्दर हरैचा नगरपालिकाको गोठगाउँमा रहनेछ ।"

(२) दफा ७ को उपदफा (२) को,-

(क) खण्ड (घ) को सट्टा देहायको खण्ड (घ) राखिएको छ:-

"(घ) प्रदेश नम्बर १ का संघीय संसदको सदस्यहरूमध्येबाट तीन जना -सदस्य"

(ख) खण्ड (ट) को सट्टा देहायको खण्ड (ट) राखिएको छ:-

"(ट) विश्वविद्यालयको केन्द्रीय कार्यालय रहेको नगर कार्यपालिकाको प्रमुखसमेत रहने गरी प्रदेश नम्बर १ अन्तर्गतका नगरकार्यपालिकाका प्रमुखहरूमध्येबाट चार जना -सदस्य"

(३) दफा ८ को उपदफा (२) पछि देहायको उपदफा (२क) थपिएको छ ।

"(२क) सभाको अध्यक्षले सभाको बैठकको निर्णय प्रमाणित गर्नेछ ।"

(४) दफा १४ को उपदफा (१) को खण्ड (ड) को सट्टा देहायको खण्ड (ड) राखिएको छ:-

"(ड) विश्वविद्यालयको केन्द्रीय कार्यालय रहेको नगर कार्यपालिकाको

प्रमुखसमेत रहने गरी प्रदेश नम्बर १ अन्तर्गतका नगरकार्यपालिकाका
प्रमुखहरूमध्येबाट चार जना
-सदस्य"

- (५) दफा २३ को उपदफा (१) मा रहेका "शिक्षा, संस्कृति तथा समाजकल्याण मन्त्री वा राज्य मन्त्री" भन्ने शब्दहरूको सट्टा "शिक्षा, विज्ञान तथा प्रविधि मन्त्री वा राज्य मन्त्री" भन्ने शब्दहरू राखिएका छन् ।
- (६) दफा २६ को उपदफा (४) पछि उपदफा (५) थपिएको छः
"(५) रजिष्ट्रारले सभाको अध्यक्षबाट प्रमाणित भएको सभाको निर्णय वा आदेशको अभिलेख गरी राख्नुपर्नेछ । सो निर्णय वा आदेशको एकप्रति कुलपतिसमक्ष पठाउनुपर्नेछ ।"
- (७) दफा २७ को उपदफा (१) को सट्टा देहायको उपदफा (१) राखिएको छ :-
“(१) डीनको नियुक्ति कार्यकारी परिषद्बाट हुनेछ ।”
- (८) दफा २८ पछि देहायको उपदफा (२८क) राखिएको छः-
“(२८क) पदबाट हटाउन सकिने: (१) उप-कुलपति, रजिष्ट्रार र सेवा आयोगको अध्यक्षले आफ्नो पद अनुरूपको जिम्मेवारी पूरा नगरेको, इमान्दारीपूर्वक काम नगरेको वा निजले पद अनुकूलको आचरण नगरेको भनी सभामा तत्काल रहेका एक चौथाई सदस्यहरूले निजलाई पदबाट हटाउन कुलपति समक्ष लिखित निवेदन दिएमा कुलपतिले सभाको कुनै सदस्यको अध्यक्षतामा विश्वविद्यालय अनुदान आयोगको सदस्य र शिक्षा, विज्ञान तथा प्रविधि मन्त्रालयको सचिव रहेको तीन सदस्यीय छानबिन समिति गठन गर्नेछ ।
(२) उपदफा (१) बमोजिम गठित छानबिन समितिले सो सम्बन्धमा आवश्यक छानबिन गरी तीस दिनभित्र आफ्नो प्रतिवेदन कुलपति समक्ष पेश गर्नुपर्नेछ ।
(३) उपदफा (२) बमोजिमको प्रतिवेदन प्राप्त भएपछि कुलपतिले सो प्रतिवेदन सभा समक्ष पेश गर्नेछ ।
(४) उपदफा (२) बमोजिम पेश भएको प्रतिवेदन उपर छलफल हुँदा सभाको बैठकमा उपस्थित सदस्यमध्ये सभामा तत्काल कायम रहेका पचास प्रतिशतभन्दा बढी सदस्यले उप-कुलपति, रजिष्ट्रार र सेवा आयोगको अध्यक्षलाई पदबाट हटाउन निर्णय गरेमा कुलपतिले उप-कुलपति, रजिष्ट्रार र सेवा आयोगको अध्यक्षलाई पदबाट हटाउने छ ।
तर त्यसरी हटाउनु अघि निजलाई सफाई पेश गर्ने मौकाबाट वञ्चित गरिने छैन ।
(५) उप-कुलपति, रजिष्ट्रार र सेवा आयोगको अध्यक्ष बाहेक विश्वविद्यालयका अन्य पदाधिकारीलाई उपदफा (१) बमोजिमको आरोप छानबिन गर्दा वा पदबाट हटाउँदा अपनाउनुपर्ने प्रक्रिया तोकिए बमोजिम हुनेछ ।
(६) यस दफा बमोजिम कुनै पदाधिकारी उपर छानबिन शुरू भएमा त्यसको अन्तिम निर्णय नभएसम्मको लागि निजले आफू बहाल रहेको पदमा काम गर्न पाउने छैन ।

(७) उपदफा (६) बमोजिमको पदाधिकारीले गर्ने दैनिक काम सम्पादन गर्नका लागि कुलपतिले विश्वविद्यालयको कुनै पदाधिकारीलाई जिम्मेवारी तोक्न सक्नेछ ।"

(९) दफा ३२ को उपदफा (२) को सट्टा देहायको उपदफा (२) राखिएको छः-
“(२) विश्वविद्यालयको लेखा परीक्षण महालेखा परीक्षकबाट हुनेछ ।”

(१०) दफा ३४ पछि देहायको दफा ३४क. थपिएको छ :-
"३४क. उच्च शिक्षा निःशुल्क हुने : (१) विश्वविद्यालयले तोकेको मापदण्ड पूरा गरी विश्वविद्यालय वा मातहतका आङ्गिक शैक्षिक संस्थामा भर्ना भएका आर्थिक रूपले विपन्न, आर्थिक रूपले विपन्न दलित र आर्थिक रूपले विपन्न अपाङ्गता भएका विद्यार्थीको लागि उच्च शिक्षा निःशुल्क हुनेछ ।

स्पष्टीकरण : यस उपदफाको प्रयोजनको लागि “आर्थिक रूपले विपन्न” भन्नाले जीवनयापन गर्ने कुनै आधार, आयश्रोत वा सम्पत्ति नभएको नेपाल सरकारले नेपाल राजपत्रमा सूचना प्रकाशन गरी तोकेको भन्दा न्यून आय भएको व्यक्ति सम्झनु पर्छ ।

(२) प्रचलित कानूनमा जुनसुकै कुरा लेखिएको भए तापनि दलित विद्यार्थीको लागि प्राविधिक तथा व्यावसायिक उच्च शिक्षामा एकपटक भर्नाका लागि तोकिए बमोजिमको सिट सुरक्षित गरिनेछ ।”

(११) दफा ७ र दफा ३७ मा रहेका “शिक्षा, संस्कृति तथा समाज कल्याण मन्त्रालय” भन्ने शब्दहरूको सट्टा “शिक्षा, विज्ञान तथा प्रविधि मन्त्रालय” भन्ने शब्दहरू राखी रूपान्तर गरिएको छ ।

८. पोखरा विश्वविद्यालय ऐन, २०५३ मा संशोधन: पोखरा विश्वविद्यालय ऐन, २०५३ को,-

(१) दफा ७ को उपदफा (२) को,-

(क) खण्ड (झ) को सट्टा देहायको खण्ड (झ) राखिएको छ :-

"(झ) विश्वविद्यालयको केन्द्रीय कार्यालय रहेको नगरकार्यपालिकाको प्रमुखसमेत रहने गरी गण्डकी प्रदेश अन्तर्गतका नगरकार्यपालिकाका प्रमुखहरू मध्येबाट तीन जना -सदस्य ।”

(ख) खण्ड (ध) झिकिएको छ ।

(२) दफा ८ को उपदफा (७) को सट्टा देहायको उपदफा (७) राखिएको छः-

“(७) सभाको बैठकको निर्णय सभाको अध्यक्षले प्रमाणित गर्नेछ ।”

(३) दफा २३ को उपदफा (१) मा रहेका “शिक्षा मन्त्री वा राज्य मन्त्री” भन्ने शब्दहरूको सट्टा “शिक्षा, विज्ञान तथा प्रविधि मन्त्री वा राज्य मन्त्री” भन्ने शब्दहरू राखिएका छन् ।

(४) दफा २६ को उपदफा (६) पछि उपदफा (७) थपिएको छः

"(७) रजिष्ट्रारले सभाको अध्यक्षबाट प्रमाणित भएको सभाको निर्णय वा आदेशको अभिलेख गरी राख्नुपर्नेछ । सो निर्णय वा आदेशको एकप्रति कुलपतिसमक्ष पठाउनुपर्नेछ ।"

(५) दफा २८ पछि देहायको उपदफा (२८क) राखिएको छ:-

"(२८क) पदबाट हटाउन सकिने: (१) उप-कुलपति, रजिष्ट्रार र सेवा आयोगको अध्यक्षले आफ्नो पद अनुरूपको जिम्मेवारी पूरा नगरेको, इमान्दारीपूर्वक काम नगरेको वा निजले पद अनुकूलको आचरण नगरेको भनी सभामा तत्काल रहेका एक चौथाई सदस्यहरूले निजलाई पदबाट हटाउन कुलपति समक्ष लिखित निवेदन दिएमा कुलपतिले सभाको कुनै सदस्यको अध्यक्षतामा विश्वविद्यालय अनुदान आयोगको सदस्य र शिक्षा, विज्ञान तथा प्रविधि मन्त्रालयको सचिव रहेको तीन सदस्यीय छानबिन समिति गठन गर्नेछ ।

(२) उपदफा (१) बमोजिम गठित छानबिन समितिले सो सम्बन्धमा आवश्यक छानबिन गरी तीस दिनभित्र आफ्नो प्रतिवेदन कुलपति समक्ष पेश गर्नुपर्नेछ ।

(३) उपदफा (२) बमोजिमको प्रतिवेदन प्राप्त भएपछि कुलपतिले सो प्रतिवेदन सभा समक्ष पेश गर्नेछ ।

(४) उपदफा (२) बमोजिम पेश भएको प्रतिवेदन उपर छलफल हुँदा सभाको बैठकमा उपस्थित सदस्यमध्ये सभामा तत्काल कायम रहेका पचास प्रतिशतभन्दा बढी सदस्यले उप-कुलपति, रजिष्ट्रार र सेवा आयोगको अध्यक्षलाई पदबाट हटाउन निर्णय गरेमा कुलपतिले उप-कुलपति, रजिष्ट्रार र सेवा आयोगको अध्यक्षलाई पदबाट हटाउने छ ।

तर त्यसरी हटाउनु अघि निजलाई सफाई पेश गर्ने मौकाबाट वञ्चित गरिने छैन ।

(५) उप-कुलपति, रजिष्ट्रार र सेवा आयोगको अध्यक्ष बाहेक विश्वविद्यालयका अन्य पदाधिकारीलाई उपदफा (१) बमोजिमको आरोप छानबिन गर्दा वा पदबाट हटाउँदा अपनाउनुपर्ने प्रक्रिया तोकिए बमोजिम हुनेछ ।

(६) यस दफा बमोजिम कुनै पदाधिकारी उपर छानबिन शुरू भएमा त्यसको अन्तिम निर्णय नभएसम्मको लागि निजले आफू बहाल रहेको पदमा काम गर्न पाउने छैन ।

(७) उपदफा (६) बमोजिमको पदाधिकारीले गर्ने दैनिक काम सम्पादन गर्नका लागि कुलपतिले विश्वविद्यालयको कुनै पदाधिकारीलाई जिम्मेवारी तोकन सक्नेछ ।"

(६) दफा ३० को उपदफा (२) को सट्टा देहायको उपदफा (२) राखिएको छ:-

"(२) विश्वविद्यालयको लेखा परीक्षण महालेखा परीक्षकबाट हुनेछ ।"

(७) दफा ३२ पछि देहायको दफा ३२क. थपिएको छ:-

"३२क. उच्च शिक्षा निःशुल्क हुने : (१) विश्वविद्यालयले तोकिएको मापदण्ड पूरा गरी विश्वविद्यालय वा मातहतका आङ्गिक शैक्षिक संस्थामा भर्ना भएका आर्थिक रूपले विपन्न, आर्थिक रूपले विपन्न दलित र आर्थिक

रूपले विपन्न अपाङ्गता भएका विद्यार्थीको लागि उच्च शिक्षा निःशुल्क हुनेछ।

स्पष्टीकरण : यस उपदफाको प्रयोजनको लागि “आर्थिक रूपले विपन्न” भन्नाले जीवनयापन गर्ने कुनै आधार, आयश्रोत वा सम्पत्ति नभएको नेपाल सरकारले नेपाल राजपत्रमा सूचना प्रकाशन गरी तोकेको भन्दा न्यून आय भएको व्यक्ति सम्झनु पर्छ ।

(२) प्रचलित कानूनमा जुनसुकै कुरा लेखिएको भए तापनि दलित विद्यार्थीको लागि प्राविधिक तथा व्यावसायिक उच्च शिक्षामा एकपटक भर्नाका लागि तोकिए बमोजिमको सिट सुरक्षित गरिनेछ ।”

(८) दफा ७ र दफा ३९ मा रहेका “शिक्षा मन्त्रालय” भन्ने शब्दहरूको सट्टा “शिक्षा, विज्ञान प्रविधि मन्त्रालय” भन्ने शब्दहरू राखी रूपान्तर गरिएको छ ।

९. लुम्बिनी बौद्ध विश्वविद्यालय ऐन, २०६३ मा संशोधन : लुम्बिनी बौद्ध विश्वविद्यालय ऐन, २०६३ को,-

(१) प्रस्तावनामा रहेका “बौद्ध दर्शन, साहित्य, शिक्षा र संस्कृति” भन्ने शब्दहरूको सट्टा “बौद्ध दर्शन, साहित्य, शिक्षा र संस्कृति र अन्य विषय” भन्ने शब्दहरू थपी प्रस्तावनामा रहेका “जनस्तरबाट” भन्ने शब्द झिकिएको छ ।

(२) दफा ३ को उपदफा (१) मा रहेका “बौद्ध दर्शन, साहित्य, शिक्षा र संस्कृति” भन्ने शब्दहरूको सट्टा “बौद्ध दर्शन, साहित्य, शिक्षा र संस्कृति र अन्य विषय” भन्ने शब्दहरू थपिएका छन् ।

(३) दफा ७ को उपदफा (२) को,-

(क) खण्ड (ट) मा रहेका “सम्बन्धित विकास क्षेत्रको क्षेत्रीय प्रशासक” भन्ने शब्दहरूको सट्टा “सम्बन्धित प्रदेश सरकारको प्रमुख सचिव” भन्ने शब्दहरू राखिएका छन् ।

(ख) खण्ड (त) मा रहेका “प्राध्यापक संघको प्रतिनिधि” भन्ने शब्दहरूको सट्टा “विश्वविद्यालय प्राध्यापक संघको प्रतिनिधि” भन्ने शब्दहरू राखिएका छन् ।

(ग) खण्ड (द) मा रहेका “प्रत्येक विकास क्षेत्रबाट एकजना महिला पर्ने गरी दशजना” भन्ने शब्दहरूको सट्टा “प्रत्येक प्रदेशबाट कम्तीमा एक जना महिला पर्ने गरी चौध जना” भन्ने शब्दहरू राखिएका छन् ।

(४) दफा ८ को उपदफा (७) को सट्टा देहायको उपदफा (७) राखिएको छ:-

“(७) सभाको बैठकको निर्णय सभाको अध्यक्षले प्रमाणित गर्नेछ ।”

(५) दफा २० को उपदफा (१) मा रहेका “शिक्षा तथा खेलकुद मन्त्री” भन्ने शब्दहरूको सट्टा “शिक्षा, विज्ञान तथा प्रविधि मन्त्री” भन्ने शब्दहरू राखिएका छन् ।

(६) दफा २३ को उपदफा (५) पछि उपदफा (६) थपिएको छ:

"(६) रजिष्टारले सभाको अध्यक्षबाट प्रमाणित भएको सभाको निर्णय वा आदेशको अभिलेख गरी राख्नुपर्नेछ । सो निर्णय वा आदेशको एकप्रति कुलपतिसमक्ष पठाउनुपर्नेछ ।"

(७) दफा २४ को उपदफा (२) मा रहेको "उपकुलपतिबाट" भन्ने शब्दको सट्टा "कार्यकारी परिषद्को सिफारिसमा उपकुलपतिबाट" भन्ने शब्दहरू राखिएका छन् ।

(८) दफा २८ को उपदफा (१) मा रहेका "शिक्षा तथा खेलकूद मन्त्रालयका सचिव" भन्ने शब्दहरूको सट्टा "शिक्षा, विज्ञान तथा प्रविधि मन्त्रालयका सचिव" भन्ने शब्दहरू राखिएका छन् ।

(९) दफा २८ को उपदफा (६) पछि देहायको उपदफा (७) थपिएको छः
"(७) उपदफा (६) बमोजिमको पदाधिकारीले गर्ने दैनिक काम सम्पादन गर्नका लागि कुलपतिले विश्वविद्यालयको कुनै पदाधिकारीलाई जिम्मेवारी तोक्न सक्नेछ ।"

(१०) दफा ३२ पछि देहायको दफा ३२क. थपिएको छः-

"३२क. उच्च शिक्षा निःशुल्क हुने : (१) विश्वविद्यालयले तोकेको मापदण्ड पूरा गरी विश्वविद्यालय वा मातहतका आङ्गिक शैक्षिक संस्थामा भर्ना भएका आर्थिक रूपले विपन्न, आर्थिक रूपले विपन्न दलित र आर्थिक रूपले विपन्न अपाङ्गता भएका विद्यार्थीको लागि उच्च शिक्षा निःशुल्क हुनेछ ।

स्पष्टीकरण : यस उपदफाको प्रयोजनको लागि "आर्थिक रूपले विपन्न" भन्नाले जीवनयापन गर्ने कुनै आधार, आयश्रोत वा सम्पत्ति नभएको नेपाल सरकारले नेपाल राजपत्रमा सूचना प्रकाशन गरी तोकेको भन्दा न्यून आय भएको व्यक्ति सम्झनु पर्छ ।

(२) प्रचलित कानूनमा जुनसुकै कुरा लेखिएको भए तापनि दलित विद्यार्थीको लागि प्राविधिक तथा व्यावसायिक उच्च शिक्षामा एकपटक भर्नाका लागि तोकिए बमोजिमको सिट सुरक्षित गरिनेछ ।"

(११) दफा ७, दफा ३८ र दफा ४१ मा रहेका "शिक्षा तथा खेलकूद मन्त्रालय" भन्ने शब्दहरूको सट्टा "शिक्षा, विज्ञान तथा प्रविधि मन्त्रालय" भन्ने शब्दहरू राखी रूपान्तर गरिएको छ ।

१०. सुदूरपश्चिमाञ्चल विश्वविद्यालय ऐन, २०६७ मा संशोधन: सुदूरपश्चिमाञ्चल विश्वविद्यालय ऐन, २०६७ को,-

(१) दफा ७ को उपदफा (२) को खण्ड (झ) मा रहेका "सम्बन्धित विकास क्षेत्रको क्षेत्रीय प्रशासक" भन्ने शब्दहरूको सट्टा "सम्बन्धित प्रदेश सरकारको प्रमुख सचिव" भन्ने शब्दहरू राखिएका छन् ।

(२) दफा ८ को उपदफा (७) को सट्टा देहायको उपदफा (७) राखिएको छः-
"(७) सभाको बैठकको निर्णय सभाको अध्यक्षले प्रमाणित गर्नेछ ।"

(३) दफा ८ को उपदफा (७) पछि देहायको उपदफा (७क) थपिएको छः

"(७क.) रजिष्टरले सभाको अध्यक्षबाट प्रमाणित भएको सभाको निर्णय वा आदेशको अभिलेख गरी राख्नुपर्नेछ । सो निर्णय वा आदेशको एकप्रति कुलपतिसमक्ष पठाउनुपर्नेछ ।"

- (४) दफा २३ को उपदफा (१) मा रहेका "शिक्षा मन्त्री वा राज्य मन्त्री" भन्ने शब्दहरूको सट्टा "शिक्षा, विज्ञान तथा प्रविधि मन्त्री वा राज्य मन्त्री" भन्ने शब्दहरू राखिएका छन् ।
- (५) दफा ३० को उपदफा (६) पछि देहायको उपदफा (७) थपिएको छः
"(७) उपदफा (६) बमोजिमको पदाधिकारीले गर्ने दैनिक काम सम्पादन गर्नका लागि कुलपतिले विश्वविद्यालयको कुनै पदाधिकारीलाई जिम्मेवारी तोक्न सक्नेछ ।"

- (६) दफा ३५ पछि देहायको दफा ३५क. थपिएको छ ।
"३५क. उच्च शिक्षा निःशुल्क हुने : विश्वविद्यालयले तोकेको मापदण्ड पूरा गरी विश्वविद्यालय वा मातहतका आङ्गिक शैक्षिक संस्थामा भर्ना भएका आर्थिक रूपले विपन्न, आर्थिक रूपले विपन्न दलित र आर्थिक रूपले विपन्न अपाङ्गता भएका विद्यार्थीको लागि उच्च शिक्षा निःशुल्क हुनेछ ।
स्पष्टीकरण : यस उपदफाको प्रयोजनको लागि "आर्थिक रूपले विपन्न" भन्नाले जीवनयापन गर्ने कुनै आधार, आयश्रोत वा सम्पत्ति नभएको नेपाल सरकारले नेपाल राजपत्रमा सूचना प्रकाशन गरी तोकेको भन्दा न्यून आय भएको व्यक्ति सम्झनु पर्छ ।

(२) प्रचलित कानूनमा जुनसुकै कुरा लेखिएको भए तापनि दलित विद्यार्थीको लागि प्राविधिक तथा व्यावसायिक उच्च शिक्षामा एकपटक भर्नाका लागि तोकिए बमोजिमको सिट सुरक्षित गरिनेछ ।"

- (७) दफा ७ र दफा ४१ मा रहेका "शिक्षा मन्त्रालय" भन्ने शब्दहरूको सट्टा "शिक्षा, विज्ञान तथा प्रविधि मन्त्रालय" भन्ने शब्दहरू राखी रूपान्तर गरिएको छ ।
- (८) दफा २४ र दफा ३० मा रहेका "शिक्षा मन्त्रालयको सचिव" भन्ने शब्दहरूको सट्टा "शिक्षा, विज्ञान तथा प्रविधि मन्त्रालयको सचिव" भन्ने शब्दहरू राखी रूपान्तर गरिएको छ ।
- (९) ठाउँ ठाउँमा र प्रचलित कानूनमा रहेका "सुदूरपश्चिमाञ्चल विश्वविद्यालय" भन्ने शब्दहरूको सट्टा "सुदूरपश्चिम विश्वविद्यालय " भन्ने शब्दहरू राखी रूपान्तरण गरिएको छ ।

११. मध्यपश्चिमाञ्चल विश्वविद्यालय ऐन, २०६७ मा संशोधन: मध्यपश्चिमाञ्चल विश्वविद्यालय ऐन, २०६७ को,-

- (१) दफा ७ को उपदफा (२) को,-
(क) खण्ड (ड) मा रहेका "अध्यक्ष, विश्वविद्यालय अनुदान आयोग" भन्ने शब्दहरूको सट्टा "विश्वविद्यालय अनुदान आयोगको अध्यक्ष वा निजले तोकेको सो आयोगको सदस्य" भन्ने शब्दहरू राखिएका छन् ।

- (ख) खण्ड (झ) मा रहेका “सम्बन्धित विकास क्षेत्रको क्षेत्रीय प्रशासक” भन्ने शब्दहरूको सट्टा “कर्णाली प्रदेश सरकारको प्रमुख सचिव” भन्ने शब्दहरू राखिएका छन् ।
- (ग) खण्ड (ण) को सट्टा देहायको खण्ड (ण) राखिएको छः-
“(ण) विश्वविद्यालयको केन्द्रीय कार्यालय रहेको नगर कार्यपालिकाको प्रमुखसमेत रहने गरी कर्णाली प्रदेश अन्तर्गतका नगरकार्यपालिकाका प्रमुखहरूमध्येबाट दुई जना -सदस्य”
- (घ) खण्ड (न) पछि देहायको खण्ड (न१) थपिएको छ :-
“(न१) अध्यक्ष, उद्योग वाणिज्य संघ, सुर्खेत - सदस्य”
- (२) दफा ८ को उपदफा (७) को सट्टा देहायको उपदफा (७) राखिएको छः-
“(७) सभाको बैठकको निर्णय सभाको अध्यक्षले प्रमाणित गर्नेछ ।”
- (३) दफा ८ को उपदफा (७) पछि देहायको उपदफा (७क) थपिएको छः
“(७क.) रजिष्ट्रारले सभाको अध्यक्षबाट प्रमाणित भएको सभाको निर्णय वा आदेशको अभिलेख गरी राख्नुपर्नेछ । सो निर्णय वा आदेशको एकप्रति कुलपतिसमक्ष पठाउनुपर्नेछ ।”
- (४) दफा २३ को उपदफा (१) मा रहेका “शिक्षा मन्त्री वा राज्य मन्त्री” भन्ने शब्दहरूको सट्टा “शिक्षा, विज्ञान तथा प्रविधि मन्त्री वा राज्य मन्त्री” भन्ने शब्दहरू राखिएका छन् ।
- (५) दफा ३० को उपदफा (६) पछि देहायको उपदफा (७) थपिएको छः
“(७) उपदफा (६) बमोजिमको पदाधिकारीले गर्ने दैनिक काम सम्पादन गर्नका लागि कुलपतिले विश्वविद्यालयको कुनै पदाधिकारीलाई जिम्मेवारी तोक्न सक्नेछ ।”
- (६) दफा ३५ पछि देहायको दफा ३५क. थपिएको छ :-
“३५क. उच्च शिक्षा निःशुल्क हुने : (१) विश्वविद्यालयले तोकेको मापदण्ड पूरा गरी विश्वविद्यालय वा मातहतका आङ्गिक शैक्षिक संस्थामा भर्ना भएका आर्थिक रूपले विपन्न, आर्थिक रूपले विपन्न दलित र आर्थिक रूपले विपन्न अपाङ्गता भएका विद्यार्थीको लागि उच्च शिक्षा निःशुल्क हुनेछ ।
- स्पष्टीकरण** : यस उपदफाको प्रयोजनको लागि “आर्थिक रूपले विपन्न” भन्नाले जीवनयापन गर्ने कुनै आधार, आयश्रोत वा सम्पत्ति नभएको नेपाल सरकारले नेपाल राजपत्रमा सूचना प्रकाशन गरी तोकेको भन्दा न्यून आय भएको व्यक्ति सम्झनु पर्छ ।
- (२) प्रचलित कानूनमा जुनसुकै कुरा लेखिएको भए तापनि दलित विद्यार्थीको लागि प्राविधिक तथा व्यावसायिक उच्च शिक्षामा एकपटक भर्नाका लागि तोकिए बमोजिमको सिट सुरक्षित गरिनेछ ।”

- (७) दफा ७ र ४१ मा रहेका "शिक्षा मन्त्रालय" भन्ने शब्दहरूको सट्टा "शिक्षा, विज्ञान तथा प्रविधि मन्त्रालय" भन्ने शब्दहरू राखी रूपान्तर गरिएको छ ।
- (८) दफा २४ र दफा ३० मा रहेका "शिक्षा मन्त्रालयको सचिव" भन्ने शब्दहरूको सट्टा "शिक्षा, विज्ञान तथा प्रविधि मन्त्रालयको सचिव" भन्ने शब्दहरू राखी रूपान्तर गरिएको छ ।
- (९) ठाउँ ठाउँमा र प्रचलित कानूनमा रहेका "मध्यपश्चिमाञ्चल विश्वविद्यालय" भन्ने शब्दहरूको सट्टा "मध्यपश्चिम विश्वविद्यालय" भन्ने शब्दहरू राखी रूपान्तरण गरिएको छ ।

१२. कृषि तथा वन विज्ञान विश्वविद्यालय ऐन, २०६७ मा संशोधन: कृषि तथा वन विज्ञान विश्वविद्यालय ऐन, २०६७ को,-

- (१) दफा ७ को उपदफा (२) को,-
 - (क) खण्ड (झ) मा रहेका "कृषि तथा सहकारी मन्त्रालय" भन्ने शब्दहरूको सट्टा "कृषि तथा पशुपन्छी विकास मन्त्रालय" भन्ने शब्दहरू राखिएका छन् ।
 - (ख) खण्ड (ञ) मा रहेका "वन तथा भू-संरक्षण मन्त्रालय" भन्ने शब्दहरूको सट्टा "वन तथा वातावरण मन्त्रालय" भन्ने शब्दहरू राखिएका छन् ।
 - (ग) खण्ड (ठ) झिकिएको छ ।
 - (घ) खण्ड (द) को सट्टा देहायको खण्ड (द) राखिएको छ:-
"द) विश्वविद्यालयको केन्द्रीय कार्यालय रहेको नगरकार्यपालिकाको प्रमुख -सदस्य"
- (२) दफा ८ को उपदफा (७) को सट्टा देहायको उपदफा (७) राखिएको छ:-
" (७) सभाको बैठकको निर्णय सभाको अध्यक्षले प्रमाणित गर्नेछ । "
- (३) दफा ८ को उपदफा (७) पछि देहायको उपदफा (७क) थपिएको छ:
" (७क.) रजिष्ट्रारले सभाको अध्यक्षबाट प्रमाणित भएको सभाको निर्णय वा आदेशको अभिलेख गरी राख्नुपर्नेछ । सो निर्णय वा आदेशको एकप्रति कुलपतिसमक्ष पठाउनुपर्नेछ । "
- (४) दफा २३ को उपदफा (१) मा रहेका "शिक्षा मन्त्री वा राज्य मन्त्री" भन्ने शब्दहरूको सट्टा "शिक्षा, विज्ञान तथा प्रविधि मन्त्री वा राज्य मन्त्री" भन्ने शब्दहरू राखिएका छन् ।
- (५) दफा ३० को उपदफा (६) पछि देहायको उपदफा (७) थपिएको छ:
" (७) उपदफा (६) बमोजिमको पदाधिकारीले गर्ने दैनिक काम सम्पादन गर्नका लागि कुलपतिले विश्वविद्यालयको कुनै पदाधिकारीलाई जिम्मेवारी तोक्न सक्नेछ । "
- (६) दफा ३५ पछि देहायका दफा ३५क. थपिएको छ:-
" ३५क. उच्च शिक्षा निःशुल्क हुने : ((१) विश्वविद्यालयले तोकेको मापदण्ड पूरा गरी विश्वविद्यालय वा मातहतका आङ्गिक शैक्षिक संस्थामा भर्ना भएका आर्थिक रूपले विपन्न, आर्थिक रूपले विपन्न दलित र आर्थिक

रूपले विपन्न अपाङ्गता भएका विद्यार्थीको लागि उच्च शिक्षा निःशुल्क हुनेछ ।

स्पष्टीकरण : यस उपदफाको प्रयोजनको लागि “आर्थिक रूपले विपन्न” भन्नाले जीवनयापन गर्ने कुनै आधार, आयश्रोत वा सम्पत्ति नभएको नेपाल सरकारले नेपाल राजपत्रमा सूचना प्रकाशन गरी तोकेको भन्दा न्यून आय भएको व्यक्ति सम्झनु पर्छ ।

(२) प्रचलित कानूनमा जुनसुकै कुरा लेखिएको भए तापनि दलित विद्यार्थीको लागि प्राविधिक तथा व्यावसायिक उच्च शिक्षामा एकपटक भर्नाका लागि तोकिए बमोजिमको सिट सुरक्षित गरिनेछ ।”

- (७) दफा ७ र दफा ४१ मा रहेको “शिक्षा मन्त्रालय” भन्ने शब्दहरूको सट्टा “शिक्षा, विज्ञान तथा प्रविधि मन्त्रालय” भन्ने शब्दहरू राखी रूपान्तर गरिएको छ ।
- (८) दफा २४ र दफा ३० मा रहेका “शिक्षा मन्त्रालयको सचिव” भन्ने शब्दहरूको सट्टा “शिक्षा, विज्ञान तथा प्रविधि मन्त्रालयको सचिव” भन्ने शब्दहरू राखी रूपान्तर गरिएको छ ।

१३. नेपाल खुला विश्वविद्यालय ऐन, २०७३ मा संशोधन: नेपाल खुला विश्वविद्यालय ऐन, २०७३ को,-

(१) दफा ७ को उपदफा (२) को सट्टा देहायको उपदफा (२) राखिएको छ:-

“(२) सभाको गठन देहाय बमोजिम हुनेछ:-

- | | | |
|-----|--|----------|
| (क) | कुलपति | -अध्यक्ष |
| (ख) | सदस्य, राष्ट्रिय योजना आयोग (शिक्षा हेर्ने) | -सदस्य |
| (ग) | उपकुलपति | -सदस्य |
| (घ) | अध्यक्ष, विश्वविद्यालय अनुदान आयोग | -सदस्य |
| (ङ) | सचिव, नेपाल सरकार, अर्थ मन्त्रालय | -सदस्य |
| (च) | सचिव, नेपाल सरकार, शिक्षा, विज्ञान तथा प्रविधि मन्त्रालय | -सदस्य |
| (छ) | सचिव, नेपाल सरकार, सञ्चार तथा सूचना प्रविधि मन्त्रालय | -सदस्य |
| (ज) | सचिव, नेपाल सरकार, वन तथा वातावरण मन्त्रालय | -सदस्य |
| (झ) | सचिव, नेपाल सरकार, कृषि तथा पशुपन्छी विकास मन्त्रालय | -सदस्य |
| (ञ) | अन्य विश्वविद्यालयका उपकुलपतिहरूमध्येबाट दुईजना | -सदस्य |
| (ट) | अन्य विश्वविद्यालय तथा प्रचलित कानून बमोजिम स्थापना भएका अध्ययन प्रतिष्ठानका पूर्व उपकुलपतिहरूमध्येबाट एकजना | -सदस्य |
| (ठ) | डीनहरूमध्येबाट एकजना | -सदस्य |

- (ड) निर्देशकहरूमध्येबाट एकजना -सदस्य
- (ढ) विश्वविद्यालयका प्राध्यापकहरूमध्येबाट कम्तीमा एकजना महिला सहित दुईजना -सदस्य
- (ण) गैरआवासीय नेपाली संघको अध्यक्ष वा निजले तोकेको सो संघको प्रतिनिधि -सदस्य
- (त) उद्योगपति, व्यापारी, चन्दादाता, समाजसेवी वा शैक्षिक वा प्राज्ञिक क्षेत्रमा उल्लेखनीय योगदान पुर्याएका व्यक्तिहरूमध्ये सबै क्षेत्रबाट प्रतिनिधित्व हुने गरी कम्तीमा दुईजना महिला सहित पाँचजना -सदस्य
- (थ) कुल सचिव -सदस्य-सचिव”

(२) दफा ८ को उपदफा (७) पछि देहायको उपदफा (७क) थपिएको छः

“(७क) कुलसचिवले सभाको अध्यक्षबाट प्रमाणित भएको सभाको निर्णय वा आदेशको अभिलेख गरी राख्नुपर्नेछ । सो निर्णय वा आदेशको एकप्रति कुलपतिसमक्ष पठाउनुपर्नेछ ।”

(३) दफा १७ को उपदफा (१) मा रहेका “शिक्षा मन्त्री” भन्ने शब्दहरूको सट्टा “शिक्षा, विज्ञान तथा प्रविधि मन्त्री” भन्ने शब्दहरू राखिएका छन् ।

(४) दफा ३३ पछि देहायको दफा ३३क. थपिएको छः-

“३३क. उच्च शिक्षा निःशुल्क हुने : (१) विश्वविद्यालयले तोकेको मापदण्ड पूरा गरी विश्वविद्यालय वा मातहतका आङ्गिक शैक्षिक संस्थामा भर्ना भएका आर्थिक रूपले विपन्न, आर्थिक रूपले विपन्न दलित र आर्थिक रूपले विपन्न अपाङ्गता भएका विद्यार्थीको लागि उच्च शिक्षा निःशुल्क हुनेछ ।

स्पष्टीकरण : यस उपदफाको प्रयोजनको लागि “आर्थिक रूपले विपन्न” भन्नाले जीवनयापन गर्ने कुनै आधार, आयश्रोत वा सम्पत्ति नभएको नेपाल सरकारले नेपाल राजपत्रमा सूचना प्रकाशन गरी तोकेको भन्दा न्यून आय भएको व्यक्ति सम्झनु पर्छ ।

(२) प्रचलित कानूनमा जुनसुकै कुरा लेखिएको भए तापनि दलित विद्यार्थीको लागि प्राविधिक तथा व्यावसायिक उच्च शिक्षामा एकपटक भर्नाका लागि तोकिए बमोजिमको सिट सुरक्षित गरिनेछ ।”

(५) दफा ४० मा रहेका “शिक्षा मन्त्रालय” भन्ने शब्दहरूको सट्टा “शिक्षा, विज्ञान तथा प्रविधि मन्त्रालय” भन्ने शब्दहरू राखिएका छन् ।

(६) दफा २२ र दफा २६ मा रहेका “शिक्षा मन्त्रालयका सचिव” भन्ने शब्दहरूको सट्टा “शिक्षा, विज्ञान तथा प्रविधि मन्त्रालयका सचिव” भन्ने शब्दहरू राखी रूपान्तर गरिएको छ ।

१४. राजर्षि जनक विश्वविद्यालय ऐन, २०७४ मा संशोधन :

राजर्षि जनक विश्वविद्यालय ऐन, २०७४ को —

(१) दफा ८ को उपदफा (७) को सट्टा देहायको उपदफा (७) राखिएको छः-

"(७) सभाको अध्यक्षले सभाको बैठकको निर्णय प्रमाणित गर्नुपर्नेछ ।"

(२) दफा ८ को उपदफा (७) पछि देहायको उपदफा (७क) राखिएको छः-

"(७क) रजिष्ट्रारले सभाको अध्यक्षबाट प्रमाणित भएको सभाको निर्णय वा आदेशको अभिलेख गरी राख्नुपर्नेछ । सो निर्णय वा आदेशको एकप्रति कुलपतिसमक्ष पठाउनुपर्नेछ ।"

(३) दफा ३० को उपदफा (७) पछि देहायको उपदफा (८) थपिएको छः

"(८) उपदफा (६) बमोजिमको पदाधिकारीले गर्ने दैनिक काम सम्पादन गर्नका लागि कुलपतिले विश्वविद्यालयको कुनै पदाधिकारीलाई जिम्मेवारी तोक्न सक्नेछ ।"

(४) दफा ३५ पछि देहायको दफा ३५क. थपिएको छ :-

"३५क. उच्च शिक्षा निःशुल्क हुने : (१) विश्वविद्यालयले तोकेको मापदण्ड पूरा गरी विश्वविद्यालय वा मातहतका आङ्गिक शैक्षिक संस्थामा भर्ना भएका आर्थिक रूपले विपन्न, आर्थिक रूपले विपन्न दलित र आर्थिक रूपले विपन्न अपाङ्गता भएका विद्यार्थीको लागि उच्च शिक्षा निःशुल्क हुनेछ ।

स्पष्टीकरण: यस उपदफाको प्रयोजनको लागि "आर्थिक रूपले विपन्न" भन्नाले जीवनयापन गर्ने कुनै आधार, आयश्रोत वा सम्पत्ति नभएको नेपाल सरकारले नेपाल राजपत्रमा सूचना प्रकाशन गरी तोकेको भन्दा न्यून आय भएको व्यक्ति सम्झनु पर्छ ।

(२) प्रचलित कानूनमा जुनसुकै कुरा लेखिएको भए तापनि दलित विद्यार्थीको लागि प्राविधिक तथा व्यावसायिक उच्च शिक्षामा एकपटक भर्नाका लागि तोकिए बमोजिमको सिट सुरक्षित गरिनेछ ।"